

Врз основа на член 23 од Статутот на Здружението на професори по географија на Македонија „ПРОФ. Д-Р ЛЈУБЕ МИЛЕНКОВСКИ“ – Скопје, на 24-а став 17 од Законот за средното образование („Службен весник на Република Македонија“ бр. 44/95, 24/96, 34/96, 35/97, 82/99, 29/02, 40/03, 42/03, 67/04, 55/05, 113/05,35/06, 30/07, 49/07, 81/08, 92/08, 33/10, 116/10, 156/10, 18/11, 51/11, 6/12, 100/12, 24/13, 41/14, 116/14, 135/14, 10/1598/2015, 145/2015, 30/2016, 127/2016 67/2017, 64/2018 и „Службен весник на Република Северна Македонија“ бр. 229/2020), Правилникот за начинот и поблиските критериуми на организирање и изведување на натпреварите на учениците по одделени предмети на општинско, регионално и државно ниво во средното образование бр. 19-2249/1 од 05.03.2013 година и Правилникот за изменување и дополнување на Правилникот за начинот и поблиските критериуми на организирање и изведување на натпреварите на учениците по одделни предмети на општинско, регионално и државно ниво во средното образование со бр.13-5583/1 од 29.03.2021 година, Собранието на Здружението на професори по географија на Македонија „ПРОФ. Д-Р ЛЈУБЕ МИЛЕНКОВСКИ“– Скопје, на седница одржана на ден 17. 12. 2022 година, донесе:

## **ПРАВИЛНИК**

### **за начинот и критериумите за организирање и изведување на натпреварите по географија во средното образование**

## **ОПШТИ ОДРЕДБИ**

### **Член 1**

Со овој Правилник се утврдуваат начинот и поблиски критериуми за организирање и спроведување на натпреварите по географија за ученици во Средните Училишта во Република Северна Македонија, на општинско, регионално и државно ниво, критериуми за организирање и учество на натпреварите, начинот на вреднување и наградување на учениците и менторите, начинот на доделување на дипломите, потврдите за учество и известување за натпреварите.

Преку натпреварите по географија за средно гимназиско и средно стручно образование во Република Северна Македонија, учениците имаат можност да ги презентираат своите знаења по географија, застапени во наставните планови и програми за средно гимназиско и средно стручно образование во Република Северна Македонија и слободните активности кои произлегуваат од истите.

### **Член 2**

Натпреварите по географија за средно гимназиско и средно стручно образование се организираат на следните нивоа:

- Општински натпревар
- Регионален натпревар
- Државен натпревар

Кај општинските, регионалните и државниот натпревар, учениците се натпреваруваат во областа на теоретското знаење по пат на тестирање, согласно

наставните планови и програми по географија за средно гимназиско и средно стручно образование.

На натпреварите можат да учествуваат сите ученици од средните училишта во Република Северна Македонија, пријавени преку своите ментори и училишта.

Натпреварите се организираат за да се вреднува знаењето на учениците по географија во средното гимназиско и средното стручно образование.

## **ЦЕЛИ НА НАТПРЕВАРОТ**

### **Член 3**

Натпреварите по географија се организираат за да се побуди особен интерес на учениците за географијата пред се како наставен предмет, но и како научна дисциплина.

Натпреварите имаат за цел:

- да иницираат поголем интерес за географијата кај учениците;
- да ги поттикнат учениците кон проширување и продлабочување на знаењето од областа на географијата;
- да ги вреднуваат и рангираат стекнатите знаења, умеења и вештини на учениците;
- да го развијат натпреварувачкиот дух;
- да ги откријат надарените ученици по географија;
- да ја поттикнат соработката помеѓу учениците и менторите, како и меѓусебна размена на информации.

Задачи на натпреварите се: промоција на учениците, професионален развој на наставниците, размена на искуства и добри практики во училиштата, како и промовирање на општествената одговорност на компаниите кои ги поддржуваат натпреварите по географија на сите нивоа на натпреварување.

## **ОБЛАСТИ НА НАТПРЕВАРУВАЊЕ**

### **Член 4**

Учениците се натпреваруваат во знаење по предметот географија, согласно наставните планови и програми за средно гимназиско и средно стручно образование.

Темите за натпреварите во средното гимназиско образование се дефинираат согласно наставните планови и програми по географија.

Темите за натпреварите во средното стручно образование се дефинираат согласно структурата на училиштето и застапеноста на предметот географија во средните стручни училиштата.

Темите за натпреварите ги одредува Комисијата за организирање и реализирање на натпреварите по географија на Здружението на професори по географија на Македонија „ПРОФ. Д-Р ЛЈУБЕ МИЛЕНКОВСКИ“ – Скопје

## ОРГАНИЗАЦИЈА И СИСТЕМ НА НАТПРЕВАРИТЕ

### Член 5

Органи на натпреварите по географија во средните училиштата се:

- Комисија за организирање и реализирање на натпреварите по географија;
- Координатор за регионални натпревари по географија; (Регионален Координатор);
- Комисија за општински натпревар по географија (Општинска комисија);
- Комисија за регионален натпревар по географија; (Регионална комисија);
- Комисија за државен натпревар по географија; (Државна комисија);

### Член 6

Комисијата за организирање и реализирање на натпреварите по географија е тело на Здружението на професори по географија на Македонија „ПРОФ. Д-Р ЛЈУБЕ МИЛЕНКОВСКИ“ – Скопје, задолжена е за подготовка, организирање и реализирање на натпреварите по географија за основните и средните училишта согласно Статутот, Правилникот и другите акти на здружението.

Комисијата за организирање и реализирање на натпреварите по географија брои 7 члена.

Мандатот на членовите на Комисијата го верификува Извршниот одбор на Здружението на професори по географија на Македонија „ПРОФ. Д-Р ЛЈУБЕ МИЛЕНКОВСКИ“ – Скопје и е со траење од 4 (четири) години со право за повторен избор.

Комисијата за организирање и реализирање на натпреварите по географија донесува одлуки со мнозинство гласови од присутните членови.

Комисијата е задолжена за:

- Подготовки на натпреварот;
- Изготвување на Календар на натпревари за период од 3 години;
- Организирање на натпреварите по географија за средните училишта;
- Изготвување на Програма и пропозиции на натпревари за период од 1 година;
- Формирање на општински комисији;
- Формирање на регионални комисији;
- Формирање на државна комисија;
- Именување на регионален координатор;
- Ги предлага темите на натпреварите;
- Одредува набљудувачи од редот на членовите на Здружението на професори по географија на Македонија „ПРОФ. Д-Р ЛЈУБЕ МИЛЕНКОВСКИ“ – Скопје, или други лица од редот на наставници во училиштето каде што се изведува натпреварувањето.

- Други прашања поврзани со натпреварот по географија кои произлегуваат во текот на натпреварите.

## Член 7

Темите за натпреварите по географија ги одобрува Државната комисија на седница на Извршниот одбор, на предлог на Комисијата за подготовка, организирање и реализирање на натпреварите по географија.

Темите се доставуваат до училиштата со точно утврдени учебници, издавач, и година на издавање на учебникот од кои што треба да се подготвуваат учениците за натпреварит, согласно наставните планови и програми.

Во услови на недостаток од учебници за одредено одделение, материјалите од кои што треба да се подготвуваат учениците за натпреварите ги одредува организаторот, кои мора да бидат во согласно постоечките наставни програми.

Темите се доставуваат до секое училиште, а се доставуваат на електронска адреса на училиштето. Односно по електронски пат или по пат на поштенска пратка.

Програмата и пропозициите на натпреварите, се доставуваат до секое училиште, во исто време и на начин, како и темите за натпреварите.

Програмата и пропозициите задолжително го содржат: датумот, местото и времетраење на натпреварите.

## Член 8

Координаторот на регионалните натпревари по географија го именува Комисијата за организирање и реализирање на натпреварите по географија од редот на истакнати наставници, членови на Здружението на професори по географија на Македонија „ПРОФ. Д-Р ЛЈУБЕ МИЛЕНКОВСКИ“– Скопје.

Координаторот треба да поседува комуникациски и организациони вештини.

## Член 9

Координаторот за регионалните натпревари ги има следните задачи:

- Предлага тричлена Комисија за регионалните натпревари по географија од редот на наставниците по географија за дадениот регион, а ги верификува Комисија за организирање и реализирање на натпреварите по географија во рамки на Здружението на професори по географија на Македонија „ПРОФ. Д-Р ЛЈУБЕ МИЛЕНКОВСКИ“– Скопје;
- Одговорен за подготовка на просторните услови за организирање на натпреварот;
- Контактира со претседателите на Општинските комисии од неговиот регион;
- Ги отвора тестовите во присуство на Комисијата пред почетокот на натпреварот;
- Го прима извештајот од Претседателите на општинските комисии со учениците и менторите кои обезбедиле учество во натпреварот;
- Ги прима тестовите испратени од Државната комисија и гарантира за нивната тајност;

- Контактира со Државната комисија и со Општинските комисии за организацијата на натпреварот;
- Други работи поврзани со натпреварот.

### **Член 10**

Општинските натпревари ги организира Општинска комисија.

Општинската комисија е формирана од страна на Комисија за организирање и реализирање на натпреварите по географија на предлог на Регионалниот координатор.

Повеќе општини со мал број на училишта (помалку од 3), може да имаат една заедничка комисија според регионалната припадност, доколку натпреварот се одвива на едно место.

Претседател на Комисијата се препорачува да биде наставникот по географија со најдолг работен стаж, а по договор може да биде и друг наставник.

Доколку наставата се изведува на повеќе наставни јазици задолжително е присуство и на член на комисијата, наставник од соодветната јазична група.

### **Член 11**

Општинската комисија е задолжена за:

- Утврдување на начинот, постапката и критериумите за спроведување на општинскиот натпревар;
- Информирање на сите ученици за датумот и местото на натпреварот;
- Контактира со Државната комисија и Координаторот за регионалните натпревари;
- Го организира дежурството (тестатори) на натпреварот;
- Изработува 2 ранг листи (1 за средно гимназиско и 1 за средно стручно училиште) за секоја година поединечно;
- Доставува извештај до државната комисија со учесниците на регионалните натпревари;
- Со извештај и извештајот го испраќаат по електронска пошта до Регионалната и Државната комисија;
- Ги објавува резултатите од натпреварот истиот ден на исто место на одржувањето на натпреварот.
- Одлучува по приговори од страна на учениците.

### **Член 12**

На општинските натпревари учествуваат најмногу по 3 (три) ученика од секоја година по училиште, односно по 3 ученика од секоја година каде што се изучува предметот географија.

Општинскиот натпревар се реализира во сите општини во Република Северна Македонија каде постојат средни училишта кои го изучуваат предметот географија.

Општинските натпревари ќе се спроведуваат во сите општини, согласно територијалната поделба на Република Северна Македонија, во кои се лоцирани средните училишта и Правилникот.

Доколку во една општина има само едно училиште, општински натпревари може да се организираат на едно место за неколку општини кои гравитираат кон поголем градски центар.

Општините за општинските натпреварите дадени се на следната листа:

Ред. број	Општина	Место на реализација
1.	Берово	ОСУ „Ацо Рускоски“
2.	Битола	СОУ „Јосип Броз-Тито“
3.	Богданци	ООУ „Петар Мусев“
4.	Валандово	ООУ „Јосип Броз Тито“
5.	Велес	ООУ „Јордан Хаџи Константинов-Цинот“
6.	Виница	СОУ „Ванчо Прке“
7.	Врапчиште	СОУ „Неготино“
8.	Гевгелија	ООУ „Крсте Мисирков“
9.	Гостивар	ОУ „Единство“ - Гостивар
10.	Дебар	ООУ „Братство Единство“ - Дебар
11.	Делчево	ООУ „Св. Килемнт Охридски“
12.	Долнени	ООУ „Пецо Даскалот“ - Долнени
13.	Демир Хисар	СОУ „Крсте П. Мисирков“
14.	Илинден	Универзитет за туризам и менаџмент во Скопје
15.	Кавадарци	ООУ „Тошо Велков Пепето“
16.	Кичево	ОУ „Санџе Штерјоски“ - Кичево
17.	Кочани	ООУ „Страшо Пинџур“
18.	Кратово	СОУ „Митко Пенџуклиски – Кратово“
19.	Крива Паланка	ООУ „Јоаким Крчовски“
20.	Крушево	СОУ „Наум Наумовски-Борче“
21.	Куманово	ООУ „Браќа Рибар“
22.	Липково	СОУ „Исмет Јашари“
23.	Маврово и Ростуше	СОУ „Маврово - Ростуше“
24.	Македонски Брод	СОУ „Св. Наум Охридски“
25.	Неготино	СОУ „Св. Кирил и Методиј“
26.	Охрид	ООУ „Братство Единство“
27.	Пробиштип	СОУ „Наум Наумовски Борче“
28.	Прилеп	ООУ „Кочо Рацин“
29.	Радовиш	ООУ „Орце Николов“
30.	Ресен	СОУ „Цар Самоил“
31.	Свети Николе	СОУ „Кочо Рацин“
32.	Струга	ООУ „Братство Единство“
33.	Струмица	ООУ „Сандо Масев“
34.	Тетово	СОУГ „7-ми Марси“
35.	Центар Жупа	СОУ „АТА“
36.	Штип	СОУ „Славчо Стојменски“

37.	Аеродром	Универзитет за туризам и менаџмент во Скопје
38.	Бутел	Универзитет за туризам и менаџмент во Скопје
39.	Гази Баба	Универзитет за туризам и менаџмент во Скопје
40.	Ѓорче Петров	Универзитет за туризам и менаџмент во Скопје
41.	Карпош	Универзитет за туризам и менаџмент во Скопје
42.	Кисела Вода	Универзитет за туризам и менаџмент во Скопје
43.	Центар	Универзитет за туризам и менаџмент во Скопје
44.	Чаир	Универзитет за туризам и менаџмент во Скопје
45.	Шуто Оризари	Универзитет за туризам и менаџмент во Скопје

### Член 13

Регионалните натпревари се одржуваат во 11 региони на територијата на целата држава, вклучувајќи го и градот Скопје кој се состои од 4 (четири) региони.

Регионалните натпревари по географија се одржуваат на ист ден во исто време во сите 11 региони.

Градот Скопје претставува една целина и регионалните натпревари по географија за сите училишта од градот Скопје се одржуваат на едно место.

### Член 14

Најдобрите ученици со освоено прво, второ и трето место на општинските натпревари (согласно критериумите во Правилникот), обезбедуваат учество на регионалните натпревари.

Регионите и учесниците на натпреварите се дадени на следната листа:

Р. Бр.	Регион	Општина
1	<b>Источен регион</b>	Штип, Свети Николе, Пробиштип, Карбинци, Лозово, Берово, Кочани, Винаца, Делчево, Македонска Каменица, Пехчево, Зрновци, Чишиново-Облешево
2	<b>Полошки регион</b>	Тетово, Гостивар, Боговиње, Брвеница, Теарце, Јегуновце, Желино
3	<b>Југозападен регион</b>	Охрид, Ресен, Дебарца, Струга, Вевчани, Дебар, Центар Жупа, Врапчиште, Кичево, Пласница, Маврово-Ростуше.
4	<b>Пелагониски регион</b>	Битола, Демир Хисар, Крушево, Прилеп, Долнени, Македонски Брод, Кривогаштани, Могила и Новаци
5	<b>Вардарски регион</b>	Велес, Демир Капија, Кавадарци, Неготино, Свети Николе, Градско, Чашка, Росоман,

6	<b>Југоисточен регион</b>	Богданци, Валандово, Гевгелија, Дојран, Радовиш и Струмица
7	<b>Североисточен регион</b>	Куманово, Нагоричане, Липково, Крива Паланка, Ранковце, Кратово
8	<b>Скопски регион 1.</b>	Арачиново, Гази Баба, Центар Илинден и Петровец
9.	<b>Скопски регион 2.</b>	Ѓорче Петров , Карпош и Сарај
10.	<b>Скопски регион 3.</b>	Чучер Сандево, Чаир, Шуто Оризари и Бутел
11.	<b>Скопски регион 4.</b>	Аеродром, Кисела Вода, Зелениково, Студеничани и Сопиште

### Член 15

Регионалната комисија ги има следните задачи:

- Го одредува начинот, критериумот и методот на прегледувањето на тестовите со задолжително закривање (тајност) на идентитетот на учениците;
- Го организира дежурството (тестатори) на натпреварот;
- Ги разгледува приговорите и одлучува по истите;
- Изработува по 4 ранг листи (за средно гимназиско и за средно стручно училиште по години) за секоја година;
- Изготвува извештај за текот на натпреварот со ученици кои обезбедиле учество на државниот натпревар по географија и го испраќа до Државната комисија, најдоцна три дена по завршувањето на натпреварот;
- Одлучува по приговори од страна на менторите или учениците;
- Ги објавува резултатите од натпреварот истиот ден на исто место на одржувањето на натпреварот или на официјалната страна на здружението.

Доколку во регионот наставата се изведува на повеќе наставни јазици, задолжително во комисијата има член од редот на наставници кои изведуваат наставава по географија на соодветниот наставен јазик.

### Член 16

Државниот натпревар го спроведува Државната комисија формирана од страна на Комисија за организирање и реализирање на натпреварите по географија.

Државната комисија брои три члена со задолжително присуство на член од Бирото за развој на образованието на Република Македонија.

По изборот, членовите на државната комисија присуствуваат на состаноците на Комисија за организирање и реализирање на натпреварите по географија.

Членовите на државната комисија даваат свои мислења, предлози и сугестии со право на глас.

### Член 17



Државната комисија ги има следните задачи:

- Го одредува местото на организирање на државниот натпревар.
- Го организира дежурството (тестатори) на натпреварот;
- Го одредува начинот, критериумот и методот на прегледувањето на тестовите со задолжително закривање на идентитетот на учениците;
- Ги разгледува приговорите поднесени од страна на учениците и менторите и истиот ден одлучува по истите;
- Изработува ранг листи (за средно гимназиско и за средно стручно училиште по години посебно);
- Ги објавува резултатите од натпреварот истиот ден на исто место на одржувањето на натпреварот;
- Изготвува извештај за текот на натпреварите и го доставува до Комисијата за организирање и реализирање на натпреварите по географија.

#### Член 18

Натпреварите може да се реализираат по електронски пат во вонредни услови и на соодветна платформа.

Натпреварите може да се реализираат по електронски пат и според проценката и одлуката на организаторот.

Кога натпреварите се реализираат по електронски пат, Државната комисија ги презема ингеренциите за реализирање на сите нивоа на натпреварување.

### **ПОБЛИСКИ КРИТЕРИУМИ ЗА ОРГАНИЗИРАЊЕ И ИЗВЕДУВАЊЕ НА НАТПРЕВАРИТЕ**

#### Член 19

Право на натпреварување имаат сите редовни ученици од средното образование кои го изучуваат предметот географија.

На општинските натпревари им предходат училишни натпревари кои се во согласност на годишната програма на училиштето и се во надлежност на наставниците по географија (ментори).

На сите нивоа на натпреварување, ученици ги пријавува и придружува менторот или друго лице на предлог на менторот.

Растојанието помеѓу два натпревари не смее да биде пократко од 10 дена.

#### Член 20

Темите за натпреварите се доставуваат најмалку 4 месеци пред датумот на општинскиот натпреварот.

Темите и прашањата за натпреварите произлегуваат од наставниот план и програма по географија за средно образование.

Натпреварите се одвиваат по пат на тестирање.

Тестирањето на сите нивоа на натпревари траат 60 минути.

Тестовите ги подготвува Комисијата за организирање и реализирање на натпреварите по географија и го одредува начинот на бодирање.

Тестовите на знаење содржат прашања од различно тежинско ниво.

На секое ниво на натпревар може да се освојат максимум 100 бода.

Тестовите се ја јазикот на кој се следи наставата.

Во предвиденото време комисиите на сите нивоа се должни да му овозможат непрекинато и непречено тестирање на натпреварувачот.

### **Член 21**

Прегледување на тестовите на општинскиот и регионалниот натпревар се врши по клуч од страна на комисија:

- Комисија за прегледување на тестовите која ја формираат општинските, односно регионалните комисии за средно гимназиско образование на предлог на координаторот,
- Комисија за прегледување на тестовите која ја формираат општинските, односно регионалните комисии за средно стручно образование на предлог на регионалниот координатор.

Членовите на комисијата за прегледување на тестовите се наставници кои не учествуваат во натпреварот.

Прегледување на тестовите на државниот натпревар може да се врши по електронски пат, со примена на современ оперативен систем.

Софтверската поддршка е во надлежност на високообразовна институција со која Здружението има потпишано Договор за соработка.

### **Член 22**

За секое наредно ниво на натпревар, се определуваат ученици врз основа на постигнатите резултати на ранг листата од предходното ниво, согласно критериумите за рангирање.

Рангирањето се врши посебно за ученици во средно гимназиско и средно стручно образование.

За таа цел се изготвуваат 2 (две) ранг листи.

Рангирањето на сите нивоа на натпревари се врши врз основа на постигнатиот број на бодови на ученикот.

Доколку повеќе ученици постигнат ист број на бодови на општинскиот и регионалниот натпревар, сите ученици го делат истото место и сите имаат еднаков ранг.

На регионален натпревар учествуваат сите ученици кои освоиле прво, второ и трето место, но не помалку од освоени 80 бода.

Резултатите од натпреварувањето се објавуваат најдоцна 90 минути по завршување на натпреварот.

Незадоволните ученици или менторот имаат право на приговор до општинската или регионалната комисија согласно нивото на натпреварот, најдоцна 90 минути по објавувањето на резултатите.

Комисијата е должна иститот ден да ги разгледа приговорите и за тоа да го извести подносителот.

Резултатите од одговорот по приговорот се конечни.

### **Член 23**

На државен натпревар учествуваат сите ученици кои освоиле прво, второ и трето место за секоја година посебно, но не помалку од освоени 85 бода.

Резултатите од натпреварувањето се објавуваат најдоцна 90 минути по завршување на натпреварот.

Незадоволните ученици или менторот имаат право на приговор до државната комисија согласно нивото на натпреварот, најдоцна 90 минути по објавувањето на резултатите.

Во комисијата која го разгледува приговорот, задолжително учествува советник од Бирото за развој на образованието на Република Северна Македонија.

Комисијата е должна иститот ден да ги разгледа приговорите и за тоа да го извести подносителот.

Резултатите од одговорот по приговорот се конечни.

Конечните резултати се јавни и се објавуваат на интернет страната на здружението, истиот ден на одржување на натпреварот.

## **ВРЕДНУВАЊЕ НА РЕЗУЛТАТИТЕ И НАГРАДИ**

### **Член 24**

Надлежност за вреднување и наградување на резултатите од општинскиот натпревар има општинската комисија.

Надлежност за вреднување и наградување на резултатите од општинскиот натпревар има општинската комисија.

На општинските натпревари, дипломи добиваат ученици со освоени прво, второ и трето место за секоја година посебно.

Сите ученици кои освоиле прво, второ и трето место, продолжуваат на следното ниво на натпреварување.

Останатите ученици добиваат потврда за учество на општински натпревар.

Менторите добиваат потврда за учество на натпреварите и пофалница за освоено место.

### **Член 25**

Надлежност за вреднување и наградување на резултатите од регионалниот натпревар има регионалната комисија.

На регионалните натпревари дипломи добиваат сите ученици со освоени прво, второ и трето место за секоја година посебно.

Останатите ученици добиваат потврда за учество на регионален натпревар.

Менторите добиваат потврда за учество на натпреварите и пофалница за освоено место.

### **Член 26**

Надлежност за вреднување и наградување на резултатите од државниот натпревар има државната комисија.

На државниот натпревар дипломи добиваат сите ученици со освоени прво, второ и трето место за секоја година посебно.

Останатите учениците добиваат потврда за учество.

Менторите добиваат потврда за учество и пофалница за освоено место на државниот натпревар.

### **Член 27**

Учениците и менторите покрај диплома добиваат и награда за освоено прво, второ и трето место на државниот натпревар.

Надлежност за наградување на резултатите државниот натпревар има Комисија за организирање и реализирање на натпреварите по географија на Здружението на професори по географија на Македонија „ПРОФ. Д-Р ЛЈУБЕ МИЛЕНКОВСКИ“– Скопје

### **Член 28**

По предлог на Државната комисија, Здружението на професори по географија на Македонија „ПРОФ. Д-Р ЛЈУБЕ МИЛЕНКОВСКИ“– Скопје, може да додели признанија на заслужни физички и правни лица кој придонеле за подобра организација на натпреварите по географија.

### **Член 29**

Признанијата, пофалниците, потврдите и дипломите ги потпишува Претседателот на Здружението на професори по географија на Македонија „ПРОФ. Д-Р ЛЈУБЕ МИЛЕНКОВСКИ“– Скопје.

Наградите, потврдите, дипломите и признанијата на учениците и менторите, како и заслужни физички и правни лица, се јавни и се објавуваат на интернет страната на здружението.

## **ИЗВЕСТУВАЊЕ ЗА НАТПРЕВАРИТЕ**

### **Член 30**

Државната комисија во рок од 5 дена од завршувањето на натпреварот изготвува извештај за сите нивоа на натпреварите по географија и истиот го доставува до Комисијата за организирање и реализирање на натпреварите по географија.

### **Член 31**

Комисијата за организирање на натпреварите по географија е должна 5 дена од примањето на извештајот, односно 10 дена од завршувањето на натпреварот да го одобри и да го достави до Извршниот одбор на Здружението на професори по географија на Македонија „ПРОФ. Д-Р ЉУБЕ МИЛЕНКОВСКИ“ – Скопје.

### **Член 32**

Здружението на професори по географија на Македонија „ПРОФ. Д-Р ЉУБЕ МИЛЕНКОВСКИ“ – Скопје, 15 дена од завршувањето на државниот натпревар, доставува извештај до Комисијата за акредитација на здруженија на наставници, Министерството за образование и наука на Република Македонија, Бирото за развој на образованието и Центарот за стручно образование и обука.

### **Член 33**

Извештајот се состои од следните податоци

- Назив на натпреварот по географија за учениците од средно образование,
- Здружението на професори по географија на Македонија „ПРОФ. Д-Р ЉУБЕ МИЛЕНКОВСКИ“ – Скопје,
- место и време на одржување,
- целосен табеларен приказ на учесници,
- наградени ученици и ментори,
- текот на натпреварите,
- анализа за слаби и јаки страни на натпреварот, како и
- препораки за надминување на слабите страни на натпреварите.

Конечната ранг листа се доставува до сите средни училишта.

## **ЗАВРШНИ ОДРЕДБИ**

### **Член 34**

Овој Правилник влегува на сила истиот ден од неговото донесување, а ќе се применува по добивање на акредитација од Комисијата за акредитација на здруженија на наставници на Министерството за образование и наука на Република Македонија.

**Здружението на професори по географија на Македонија**

**„ПРОФ. Д-Р ЉУБЕ МИЛЕНКОВСКИ“ – Скопје**

**ПРЕТСЕДАТЕЛ**

**Проф. д-р Аце Миленковски**